



பா.ஜ.க.வின் நாடகம், மக்கள் அறிவார்கள்: தமிழ்நாட்டில் ஒரு தொகுதி கூட அவர்களுக்குக் கிடைக்காது!

தோர்தலுக்காக நரேந்திர மோடி சுற்றிச் சுற்றி வருகிறார்!

காஞ்சிபுரம் தேர்தல் பிரச்சாரத்தில் அமைச்சர் உதயநிதி ஸ்டாலின் உரை!

காஞ்சிபுரம், மார்ச் 27 - காஞ்சிபுரத்தில் நடைபெற்ற பிரமாண்டமான தேர்தல் பரப்புரையில் இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்கள் கலந்துகொண்டு, காஞ்சிபுரம் நாடாளுமன்ற வேட்பாளர் ஜி.செல்வத்துக்கு, ஆதரவாக வாக்கு சேகரித்தார்.

அப்போது அவர், ``பா.ஜ.க.வின் நாடகம், மக்கள் அறிவார்கள், தேர்தலுக்காக ஒன்றிய பிரதமர் நரேந்திர மோடி சுற்றிச் சுற்றிவருகிறார், அவர்களுக்கு தமிழ்நாட்டில் ஒரு தொகுதி கூட கிடைக்காது என்று குறிப்பிட்டார். அமைச்சர் உதயநிதி ஸ்டாலின் ஆற்றிய உரை வருமாறு: -

வெற்றிச் சின்னம்

இந்திய அளவில் வெற்றி பெறக் கூடிய இந்தியா கூட்டணி சார்பாக, நம் கழகத்தின் வெற்றி வேட்பாளராகப் போட்டியிடுகிற முத்தமிழறிஞர் கலைஞரின் வாழ்த்தையும் அன்மையும் பெற்ற வேட்பாளர், நம் கழகத் தலைவர் முதலமைச்சரின் அன்பை பெற்ற வேட்பாளர், எல்லாவற்றை விடவும் முக்கியமாக காஞ்சிபுரம் மக்களின் அமோக அன்பையும் ஆதரவையும் பெற்ற வேட்பாளர் செல்வம் அவர்கள் நம் வெற்றிச் சின்னம் உதய சூரியன் சின்னத்தில் வாக்களித்து வெற்றி பெற வைக்க வேண்டும் என்று கேட்டுக் கொள்கிறேன்.

2019 நாடாளுமன்றத் தேர்தல் பிரச்சாரத்துக்கு நான் வந்திருந்தேன். அப்போது அண்ணன் செல்வம் அவர்களை, 2 லட்சத்து 87 ஆயிரம் வாக்குகள் வித்தியாசத்தில் வெற்றி பெற வைத்தீர்கள். நாடாளுமன்றத்தில் அவர் உங்களுடைய குரலையும் மிகச் சிறப்பாகச் செயல்பட்டார். உங்களின் தொகுதிப் பிரச்சினைகளைப் பேசினார். எனவேதான் தலைவர் அவர்கள் இவரின் சிறப்பான செயல்பாடுகளுக்காக மீண்டும் அவருக்கு இந்த வாய்ப்பை அளித்திருக்கிறார். அவரை உங்களிடம் ஒப்படைத்து இருக்கிறார். இனிமேல் உங்களுடைய கடமை அவரை வெற்றி பெற வைத்து, சென்ற முறை வாய்க்கிய வாக்கு வித்தியாசத்தை விட, அதிகமான வாக்கு வித்தியாசத்தில் அவரை வெற்றி பெற வைக்க வேண்டும்.

இந்தத் தேர்தலில், 5 லட்சம் வாக்குகள் பெற்று அண்ணன் செல்வம் அவர்களை வெற்றி பெற வைத்துவிட்டீர்கள் என்றால், நான் மாதம் இரண்டு முறை காஞ்சிபுரம் மாவட்டத்துக்கு வந்து உங்களைக் கூட இருந்து உங்களைப் பிரச்சினை அத்தனையையும் நான் தீர்த்து வைக்கிறேன். நீங்கள் சொன்ன வாக்குறுதியைக் காப்பாற்றினீர்கள் என்றால், நான் சொன்ன வாக்குறுதியை 100 சதவிகிதம் நான் காப்பாற்றுவேன்.

என்னென்ன சாதனைகள்?

முதலில் காஞ்சிபுரம் நாடாளுமன்றத் தொகுதியில் என்னென்ன சாதனைகளைச் செய்திருக்கிறோம் என்பதை, அவற்றில் சிலவற்றை மட்டும் உங்களுக்கு நினைவுபடுத்த விரும்புகின்றேன். காஞ்சிபுரம் புற்றுநோய் மருத்துவமனையை தரம் உயர்த்த சுமார் 13 கோடி ரூபாய் செலவில் அதிநவீன மருத்துவக் கருவிகள் வழங்கப்பட்டுள்ளன. காஞ்சிபுரம் அரசு மருத்துவமனையினையே தரம் உயர்த்த சுமார் 36 கோடி ரூபாய் ஒதுக்கப்பட்டு அதற்கான பணிகள் மேற்கொள்ளப்பட்டு வருகின்றன.

மதுராந்தகம் தொகுதியில் 120 கோடி ரூபாய் செலவில் மதுராந்தகம் எரி தூர்வாரப்பட்டு, ஏரிகள் பலப்படுத்தப்பட்டுள்ளன. காஞ்சிபுரம் சட்டமன்றத் தொகுதிக்கு நாம் செய்திருக்கக் கூடிய சாதனைகள் என்னவென்று பார்த்தால், மாநகராட்சியில் புதிதாக இணைக்கப்பட்ட பகுதிகளுக்கு 34.3 கோடி ரூபாய்க்குப் புதிய புதை வடிவ கால் மற்றும் கழிவு நீர் சுத்திகரிப்பு பணிகள் தொடங்கப்பட்டுள்ளன.

7 கோடி ரூபாய் செலவில் ராஜாஜி மார்க்கெட் கட்டிடம் கட்டும் பணி மற்றும் 4.5 கோடி ரூபாய் மதிப்பில் நேரு மார்க்கெட் கட்டிடம் கட்டும் பணி ஆகியவை நடைபெற்று வருகின்றன. 10 கோடி ரூபாயில் மாநகராட்சி அலுவலகம் கட்டும் பணி, 2.5 கோடி ரூபாயில் மேகவதி ஆற்றின் குறுக்கே பாலம்



கட்டுகிற பணி ஆகியவையும் நடைபெற்று வருகின்றன. இதற்கெல்லாம் முத்தாய்ப்பாக, கலைஞர் நகர்ப்புற மேம்பாட்டுத் திட்டத்தின் கீழ் காஞ்சிபுரம் மாநகராட்சியின் முக்கியப் பகுதிகளில் 5 புதிய ஆரம்ப சுகாதார நிலையங்கள் திறந்து வைக்கப்பட்டு தற்போது மக்கள் பயன்பாட்டில் உள்ளது. 6 ஆரம்ப சுகாதார மையங்கள், ஒரு துணை சுகாதார மையம் ஆகியவற்றுக்கான கட்டுமானப் பணிகள் நடைபெற்று வருகின்றன.

இந்த நேரத்தில் நம் தலைவர் அவர்கள், சில வாக்குறுதிகளையும் கொடுத்திருக்கிறார்கள். நம் கூட்டணியை வெற்றி பெற்றால் காஞ்சிபுரம் மக்களவைத் தொகுதிக்கு என்னென்ன வாக்குறுதிகள் கொடுத்திருக்கிறார் என்று இங்கே குறிப்பிட்டுத்துக்கிறேன்.

மருத்துவக் கல்லூரி!

காஞ்சிபுரம் மாவட்டத்திற்குத் தனியாக ஒரு மருத்துவக் கல்லூரி கொண்டு வரப்படும். அரக்கோணத்தில் இருந்து செங்கல்பட்டிற்கு காஞ்சிபுரம் வழியாகச் செல்லும் ரயில் பாதை, இரு வழிப்பாதையாக மாற்றித் தரப்படும். செங்கல்பட்டில் உள்ள ஒருங்கிணைந்த நோய்த் தடுப்பு மருத்து உற்பத்தி வளாகத்தை மேம்படுத்தி உற்பத்தித் தொடங்க நடவடிக்கை எடுக்கப்படும். காஞ்சிபுரம் கிழக்கு ரயில்வே நிலையத்தில் செயல்படும் பலதரப்பட்ட சர்க்குப் போக்குவரத்து, மிகப்பெரிய ஆடலோமொமை உற்பத்தி வளாகமாகச் செயல்படும் போக்குவரத்து மேலும் மேம்படுத்தப்படும்.

காஞ்சிபுரம் மற்றும் சுற்று வட்டார மக்களுடைய தேவையைக் கருத்தில் கொண்டு கூடுதல் மின்சார ரயில் சேவை வழங்க வலியுறுத்தப்படும். காஞ்சிபுரம் நெசவாளர்களுக்குப் பட்டு, பாவு, ஜிகை போன்ற பொருட்களுக்கு முழுமையாக ஜி.எஸ்.டி வரி நீக்கப்படும். கல்பாக்கம் அணுவியல் கலையத்தில் மண்ணின் மைந்தர்களுக்கு வேலைவாய்ப்பில் முன்னுரிமை கண்டிப்பாகத் தரப்படும்.

முத்தமிழறிஞர் டாக்டர் கலைஞர் அவர்கள் ஒவ்வொரு தேர்தலின் போதும் தேர்தல் அறிக்கையை வெளியிட்டுச் சொல்வார், 'சொல்வதைச் செய்வோம், செய்வதைத்தான் சொல்வோம்' என்று. அப்படி அவர் சொன்னதை எல்லாம் செய்து காட்டிய தலைவர் நம் கலைஞர் அவர்கள். நம் கழகத் தலைவர் அவர்கள் தலைமையில், 2021 இல் ஆட்சிக்கு வந்தோம். அப்போது என்ன நிலைமை என்று உங்களுக்குத் தெரியுமா? கோவிட் இரண்டாவது பெருந்தொற்று.

அனுமதி கிடையாது!

மகளிர் இவ்வளவு பேர் இந்த நிகழ்ச்சிக்கு வந்திருக்கிறீர்கள். 200 வருடத்திற்கு முன்பு மகளிர் வீட்டை விட்டு வெளியே வர முடியாது. இன்னும் சொல்லப் போனால் மேலாடை போடுவதற்குக் கூட உங்களுக்கு அனுமதி கிடையாது. இதையெல்லாம் எதிர்த்து உருவானதுதான் சமூக நீதி இயக்கம். திராவிட இயக்கம். ஆனால் நம்முடைய பணிகள் படிக்க வேண்டும், பள்ளிக்கூடம் படித்தால் மட்டும் பத்தாது. கல்லூரிக்கும் தந்து படிக்க வேண்டும் என்று 'புதுமைப்பெண்' என்ற திட்டத்தை தலைவர் அவர்கள் உருவாக்கினார்.

பல்லைக் காட்டிய புகைப்படம்! நேற்று நம் எதிர்க்கட்சித் தலைவர் எடப்பாடி பழனிச்சாமி அவர்கள் திருச்சியில் சென்று பேசியிருக்கிறார்.

'உதயநிதி திருப்பிக் கலைத் தூக்கிவிட்டார்' என்று. இதுதான் அந்தக் கல். இதுதான் மோடி அவர்களும் எடப்பாடி பழனிச்சாமி அவர்களும் அமிதஷா அவர்களும் 2019 ஆம் ஆண்டு எய்ம்ஸ் மருத்துவமனைக்காக அடிக்கல் நாட்டி விட்டுச் சென்ற கல். இருந்தது ஒரே கல் அதையும் நான் எடுத்து வந்துவிட்டேன். நீங்கள் திருப்பி மருத்துவமனை கட்டுகின்ற வரைக்கும் நான் இந்தக் கல்லைத் திருப்பிக் கொடுக்க மாட்டேன்.

கண்டிப்பாகக் கொடுக்கமாட்டேன். என்ன தெரியுமா சொல்கிறார் எடப்பாடி பழனிச்சாமி? 'உதயநிதி, திருப்பிக் கலை எடுத்துவிட்டார்' என்ற ஸ்கிரிப்ட்டை மாற்றிப் பேச வேண்டும்' என்கிறார். நானாவது கல்லைக் காட்டினேன். இங்கே இருத்தப் பல்லைக் காட்டிக் கொண்டு உட்கார்ந்திருக்கிறார் பாருங்கள். நரேந்திர மோடியிடம் வெறும் பல்லைத் தான் அவர் காட்டிக் கொண்டிருக்கிறார். இது எப்போது எடுத்த புகைப்படம் தெரியுமா? 2019 ஜனவரி 27 ஆம் தேதி, அதே மதுரை எய்ம்ஸ் அடிக்கல் நாட்டு விழாவில் எடுத்த பல்லைக் காட்டிய புகைப்படம்.

நான் ஏன் என் கொள்கையை மாற்றிப் பேச வேண்டும்? எங்களுக்கு இருக்கிற ஒரே கொள்கை, 'எங்களுக்கு எய்ம்ஸ் மருத்துவமனை வேண்டும். எங்களுக்கு நீட் தேர்வு வேண்டாம். எங்களுக்கும் மாநில சயாட்சி வேண்டும்' என்பதுதான். திரு.எடப்பாடி பழனிச்சாமி அவர்களே என் வாயை நோண்டாதீர்கள். உங்களை மாதிரி நேரத்திற்குத் தகுந்த மாதிரி, ஆளுக்குத் தகுந்த மாதிரி ஸ்கிரிப்ட்டை மாற்றிப் பேச எனக்குத் தெரியாது.

நீங்கள் ஓ.பி.எஸ்.யைப் பார்த்தால் ஒரு மாதிரி பேசுவீர்கள். சசிகலாவைப் பார்த்தால் ஒரு மாதிரி பேசுவீர்கள். மோடியைப் பார்த்தால் ஒரு மாதிரி பேசுவீர்கள். ஜெ.தீபாவைப் பார்த்தால் ஒரு மாதிரி பேசுவீர்கள். இவர்களை மாதிரி மாற்றிப் பேசுவதற்கு தி.மு.க ஒன்றும் பச்சோந்தி கிடையாது. நான் கலைஞரின் பேரன். நான் என்னுடைய கொள்கையைத்தான் பேசுவேன். எங்கள் மானில உரிமைகளை மீட்பதற்கு என்னென்ன யோராட்டங்கள் தேவையோ, அத்தனைப் போராட்டங்களையும் நான் நடத்துவேன்.

இப்போது தேர்தல் வருகிறது என்பதால், கடந்த 10 நாட்களாக இங்கேயே சுற்றிச் சுற்றி வருகிறார் மோடி அவர்கள். அவர் இங்கேயே தங்கி இருந்தாலும் அவர்களால் ஒரு தொகுதி கூட இங்கே வெற்றி பெற முடியாது. நான் சவால் விடுகிறேன். ராமநாதபுரம் தொகுதிய்தான் நிற்கப் போகிறேன் என்று மோடி சொன்னதாகப் புரளி எல்லாம் கிளப்பிவிட்டார்கள். அதனால்தான் ராமநாதபுரத்தில் என்னுடைய முதல் பிரச்சாரத்தை ஆரம்பித்தேன்.

காஞ்சிபுரத்தில் இன்று சொல்கிறேன். பேரறிஞர் அண்ணா இதை யெல்லாம் உணர்ந்துதான் அப்போதே சொன்னார். 'ஆட்டுக்கு தாடியும் நாட்டுக்கு ஆளுநரும் தேவையே இல்லை' என்று சொன்னார். 'விண்ணர் படம் பார்த்திருக்கிறீர்களா? 'விண்ணர்' படத்தில் ஒரு கேரக்டர்

வரும். அதே கேரக்டர்தான் இவர். தைரியமாக வருவது மாதிரி வருவார். ஆனால் பயந்து ஒடிப் போய் விடுவார். முதல் சட்டமன்றக் கூட்டத் தொடருக்கு வந்து நாம் எழுதிக் கொடுத்ததைப் படிக்க வேண்டியதுதான் அவருடைய வேலை. அவர் ஒரு தபால்காரர். அவ்வளவுதான். நாம் சொல்வதை, ஒன்றிய அரசிடம் சொல்ல வேண்டும். ஒன்றிய அரசு சொல்வதை, நம்மிடம் சொல்ல வேண்டும்.

ஆனால் ஆளுநர் என்ன செய்தார் தெரியுமா? தந்தை பெரியார், பேரறிஞர் அண்ணா, அண்ணல் அம்பேத்கர், டாக்டர் கலைஞர் அவர்களின் பெயரை எல்லாம் தவிர்ந்துவிட்டு அவர் இஷ்டம் போல் பேசினார். நம் தலைவர் எழுந்து சட்டமன்றத்தில் சொல்லிவிட்டார். 'திரு.ஆளுநர் அவர்களே, நீங்கள் பேசுவது ஒன்றுமே அவைக்குரியதல்ல. நாங்கள் சொல்வதுதான் ஏற்று' என்றவுடன் விடுவது என்று கோபித்துக் கொண்டு ஒடிவிட்டார், கைப்புள்ள..!

தமிழ்த்தாய் வாழ்த்து!

அதே மாதிரி இன்னொன்று. ஆளுநர் என்ன சொன்னார்? தமிழ்நாடு என்ற பெயரை மாற்ற வேண்டும் என்று சொன்னார். திடீரென்று ஒரு நாள் தமிழ்நாடு என்ற பெயர் எனக்குப் பிடிக்கவில்லை, பெயரை மாற்றுவாங்கள் என்று சொன்னார். அனைத்துத் தலைவர்களும் எதிர்ப்புத் தெரிவித்தார்கள்.

ஒட்டுமொத்த தமிழ்நாடும் எதிர்ப்புத் தெரிவித்தோம். அதன் பிறகு, 'என்னை மன்னித்து விடுங்கள், நான் தப்பாகப் பேசிவிட்டேன்' என்றார்.

இப்போது திருப்பி என்ன செய்திருக்கிறார் என்றால், சென்ற சட்டமன்றக் கூட்டத்தொடரில் 'தமிழ்த்தாய் வாழ்த்து'ப் பாடத் தேவையில்லை. தேசிய கீதம் பாடினால் போதும். தமிழ்த்தாய் வாழ்த்து பாடத் தேவையில்லை' என்று சொன்னார்.

ஆளுநர் அவர்களே, எங்களுக்குத் தேசிய கீதம் முக்கியம். ஆனால் அதைவிட முக்கியம், எங்களின் தமிழ்த்தாய் வாழ்த்து. தமிழ்த்தாய் வாழ்த்தின் உரிமையை நாங்கள் விட்டுக் கொடுக்க மாட்டோம். எங்களின் தாய்மொழியை நாங்கள் விட்டுக் கொடுக்க மாட்டோம்.

உங்களுக்குத் தெரியும். இப்போது கடைசியாக இரண்டு நாட்களுக்கு முன்பு நம் அமைச்சர்கள் எப்படி

அ.தி.மு.க முன்னாள் அமைச்சர்களை எல்லாம் ஈடி, சி.பி.ஐ, ஐ.டி.பி.ஐ.வைத்திருந்தார்களோ, அதே மாதிரி தி.மு.க அமைச்சர்களையும் மிரட்ட வேண்டும் என்று நினைக்கிறார்கள்.

நான் பலமுறை சொல்லிவிட்டேன். மோடி அவர்களே, நாங்கள் மோடிக்கும் பயப்பட மாட்டோம். ஈ.டி.க்டுக்கும் பயப்பட மாட்டோம். நான் கலைஞரின் பேரன். வழக்கு எதுவாக இருந்தாலும் சந்திக்கிறேன் என்று சொன்னேன். பொய் வழக்குகளைப் போட்டு நம் அமைச்சர்களை எல்லாம் கைது செய்தார்கள்.

நம் அமைச்சர் செந்தில் பாலாஜி அவர்கள் மீது பொய் வழக்குப் போட்டு, இதுவரைக்கும் எட்டு மாதம் சிறைக்கு இருக்கிறார். 29 முறை ஜாமீனுக்கு விண்ணப்பித்து உள் போம். அவர் விரைவில் வெளியே வந்துவிடுவார். விரைவில் நல்ல முடிவு கிடைக்கும்.

அதேபோல் அமைச்சர் அண்ணன் பொன்முடி அவர்களின் மேல் ஒரு பொய் வழக்கைப் போட்டு, கைது செய்து, அவரைத் தகுதி நீக்கம் செய்தார்கள். நம் தலைவர் அவர்களும் பொன்முடி அவர்களும் உச்ச நீதிமன்றம் வரை சென்று, உச்ச நீதிமன்றம் அவரை அமைச்சர் ஆக்கினார் என்று சொல்லிவிட்டது. உச்ச நீதிமன்றம் ஆளுநரைக் கண்டிக்கிறது. ஆனால் ஆளுநர் முடியாது என்கிறார்.

இந்திய வரலாற்றிலேயுள் உச்ச நீதிமன்ற நீதிபதி, ஆளுநரை இந்த அளவிற்குத் தரக்குறைவாகப் பேசியதே கிடையாது. 'நீங்கள் என்ன ஆளுநர் வேலை பார்க்கிறீர்கள்? இல்லை. வேறு வேலை பார்க்கிறீர்களா?' என்றே கேட்டுவிட்டார்கள். நம் தலைவர் அவர்கள் என்ன தெரியுமா செய்தார்? நேராகச் சென்று அண்ணன் பொன்முடி அவர்களுக்கு அமைச்சர் பொறுப்பை ஏற்றிவிட்டு, ஆளுநரிடம் கை கொடுத்துவிட்டு, 'நான் பிரச்சாரத்திற்குத்தான் கிளம்புகிறேன்' என்று சொல்லிவிட்டு அவரிடம் வாழ்த்து வாங்கிவிட்டுப் பிரச்சாரத்தை ஆரம்பித்தார்.

'தயவுசெய்து நம்முடைய ஆளுநர் அவர்களையும், நரேந்திர மோடி அவர்களையும் அடிக்கடி வரச் சொல்வாங்கள். சட்டமன்ற உறுப்பினர் க.சுந்தர், கழக மாணவர் அணிச் செயலாளரும் காஞ்சிபுரம் சட்டமன்ற உறுப்பினருமான சி.வி.எம்.பி. எழிலரசன், மேயர் மகாலட்சுமி யுவராஜ், சிறுபான்மை அணியின் மாநிலச் செயலாளர் சுபீர்கான், மாவட்டக் கழக நிர்வாகிகள் இனிய யரசு, கோகுல் கண்ணன், சன்பிராண்ட் ஆறுமுகம், மலர்விழி குமார், இளைஞர் அணி மாநில துணைச் செயலாளர்கள் அப்துல் மாலிக், பிரபு கஜேந்திரன், காஞ்சிபுரம் மாநகரச் செயலாளர் தமிழ்ச்செல்வன், மாநில நெசவாளர் அணி செயலாளர் அன்பழகன், தொண்டரணி தலைவர் சுகுமாரன், வர்த்தகர் அணி துணைச் செயலாளர் சுந்தர வத்சன், வி.எஸ்.ராமகிருஷ்ணன், மாவட்ட இளைஞர் அணி அமைப்பாளர் யுவராஜ், காஞ்சிபுரம் மாநகரப் பகுதி கழகச் செயலாளர்கள் திலகர், சந்திரன், தசரதன், வெங்கடேசன், ஒன்றியச் செயலாளர்கள் பி.எம்.குமார், படுநெல்லி பாபு, மாவட்ட ஊராட்சித் துணைத் தலைவர் நித்தியா சுகுமார், ஒன்றிய பெருந்தலைவர் மலர்க்கொடி குமார், தேவேந்திரன் என்ப பலரும் கலந்து கொண்டனர்.

ஏன் வீட்டிற்கு அனுப்ப வேண்டும்?

வருகின்ற ஏப்ரல் 19 ஆம் தேதி வாக்குச் சாவடிக்குச் சென்று, நீங்கள் அனைவரும் செல்வம் அவர்களுக்கு உதயசூரியன் சின்னத்தில் வாக்களிக்க வேண்டும். நான் ஒன்றும் சாதனைகளைச் சொல்லி இருக்கிறேன். ஒன்றிய பா.ஜ.க அரசு ஏன் வீட்டிற்கு அனுப்ப வேண்டும் என்று சொல்லி இருக்கிறேன். இதற்குப் பிறகு தலைவர் இங்கு வருவார். நான் சுமமா டிரைலர்தான். மெயின் பிச்சர் பின்னாடி வந்து கொண்டிருக்கிறது. அதுதான் நம் தலைவர் அவர்கள்.



பெரம்பலூர் நாடாளுமன்றத் தொகுதி கழக வேட்பாளர் அருண் நேரு, லால்குடி புள்ளம்பாடி பகுதியில் கழக அரசின் சாதனைகளை எடுத்துக் கூறி பொதுமக்களிடம் வாக்குகள் சேகரித்தார். மத்திய மாவட்டச் செயலாளர் வைரமணி, சட்டமன்ற உறுப்பினர் செளந்தர பான்டியன், நகரச் செயலாளர் துரை, கோல்டன் ராஜேந்திரன், செல்வராஜ் உட்பட பலர் உடன் சென்றனர்.